



ඌව පළාත් අධ්‍යාපන දෙපාර්තමේන්තුව
 ංඤා මාකාඤ්ඤා කල්මිත ත්‍රිකුණකුංඝ
 Uva Provincial Department of Education



පෙරහුරු පරීක්ෂණය - 2021 (2022)

11 ශ්‍රේණිය

ව්‍යාපාර හා ගිණුම්කරණය - I

කාලය පැය 01 යි

සැලකිය යුතුය

- සියළුම ප්‍රශ්න වලට පිළිතුරු සපයන්න.
- අංක 1 සිට 40 තෙක් ප්‍රශ්න වල දී ඇති 1,2,3,4 යන පිළිතුරු වලින් වඩාත් ගැලපෙන පිළිතුර තෝරාගන්න
- ඔබට සැපයෙන පිළිතුරු පත්‍රයේ තෝරාගත් පිළිතුරට සැසඳෙන කවය තුළ X ලකුණ යොදන්න
- මෙම ප්‍රශ්න පත්‍රයට හිමි ලකුණු ගණන 40 කි .

සාරි බ්ලවුස් මැසීම පිළිබඳ ඩිප්ලෝමා පාඨමාලාවක් හැදෑරූ රවිශා, අන්තර්ජාලය ඔස්සේද විවිධ මෝස්තර රටාවන් අධ්‍යයනය කරමින් නගරයේ පාසල් කිහිපයක්ම ආසන්නයේ ඇති ගොඩනැගිල්ලක "රවිශා ටෙක්ස්" නමින් ඇඳුම් මැසීමේ ව්‍යාපාරයක් ආරම්භ කළාය.

1. මෙම සිද්ධියේ සඳහන් "රවිශා ටෙක්ස්" වෙතින් සපයන අවශ්‍යතාවය කුමක්ද?

- (1) නිවාස (2) ඇඳුම් (3) ආරක්ෂාව (4) සෞඛ්‍යය

2. මෙම සිද්ධියේ සඳහන් රවිශා ටෙක්ස්,

- (1) හවුල් ව්‍යාපාරයකි (2) ඒක පුද්ගල ව්‍යාපාරයකි
 (3) සමුපකාර සමිතියකි (4) පෞද්ගලික සමාගමකි

3. "රවිශා ටෙක්ස්" ව්‍යාපාරයට ඇති ශක්තියක් වන්නේ,

- (1) ව්‍යාපාරය පාසල් කිහිපයක් ආසන්නයේ තිබීම
 (2) අන්තර්ජාලය ඇසුරෙන් මෝස්තර හඳුනා ගැනීම
 (3) රවිශා ඇඳුම් මැසීම පිළිබඳ ඩිප්ලෝමාධාරිතියක් වීම
 (4) සාරි බ්ලවුස් මැසීම සඳහා හොඳ ඉල්ලුමක් පැවතීම

4. මෙම ව්‍යාපාරය සම්බන්ධයෙන් නිවරදි ප්‍රකාශය තෝරන්න.

- (1) මෙය සේවා සැපයීමේ ව්‍යාපාරයකි.
 (2) මෙය භාණ්ඩ සැපයීමේ ව්‍යාපාරයකි.
 (3) මෙය අඛණ්ඩ පැවැත්මක් ඇති ව්‍යාපාරයකි.
 (4) මෙය වගකීම සීමිත ව්‍යාපාරයකි

5. මෙම ව්‍යාපාරය තුළ දැකිය හැකි වාසියක් වන්නේ,

- (1) වගකීම සීමිත වීම (2) නීතිමය පුද්ගලභාවයක් තිබීම
 (3) අඛණ්ඩ පැවැත්මක් තිබීම (4) ආරම්භ කිරීම පහසු වීම

6. ව්‍යාපාරයක අභ්‍යන්තර පරිසර සාධක පමණක් ඇතුළත් පිළිතුර වන්නේ,

- (1) අයිතිකරුවෝ, කළමනාකරුවෝ, ගනුදෙනුකරුවෝ
 (2) තරගකරුවෝ, ගනුදෙනුකරුවෝ, අයිතිකරුවෝ
 (3) කළමනාකරුවෝ, සැපයුම්කරුවෝ, සේවකයෝ
 (4) අයිතිකරුවෝ, කළමනාකරුවෝ, සේවකයෝ

7. උද්ධමනය, ජාත්‍යන්තර සබඳතා යන සාධක ඇතුළත් පරිසරය,

- (1) දේශපාලන පරිසරයයි (2) ආර්ථික පරිසරයයි
 (3) ගෝලීය පරිසරයයි (4) තෛතික පරිසරයයි

8. ලාභ අරමුණු කර ගත් පෞද්ගලික අංශයේ ව්‍යාපාර විශේෂය තෝරන්න
 (1) සංස්ථා (2) සමිති (3) සමුපකාර (4) පෞද්ගලික සමාගම්
9. නිෂ්පාදන සාධකයක් නොවන්නේ මින් කුමක්ද?
 (1) අවශ්‍යතා (2) ශ්‍රමය (3) ව්‍යවසායකත්වය (4) ප්‍රාග්ධනය
10. රැකියා වර්ධනය හා රැකියා තෘප්තිය අරමුණු කරගත් ඇල්මැති පාර්ශවය වන්නේ,
 (1) සේවකයෝ (2) අයිතිකරුවෝ (3) කළමනාකරුවෝ (4) ප්‍රජාව
11. ජන හා සංඛ්‍යා ලේඛන දෙපාර්තමේන්තුවට අනුව සුළු හා මධ්‍ය පරිමාණ ව්‍යාපාරයක් ලෙස වර්ග කිරීමට සිටිය හැකි උපරිම සේවකයන් ගණන,
 (1) 10 කි (2) 15 කි (3) 20 කි (4) 25 කි.
12. භාණ්ඩ නිෂ්පාදන ව්‍යාපාරයකි.
 (1) තොග වෙළඳ ආයතන (2) රූපලාවන්‍ය ආයතන
 (3) සිල්ලර වෙළඳ ආයතන (4) ආහාර පාන සකසන ආයතන
13. ව්‍යාපාරයක් යනු,
 (1) ලාභ අපේක්ෂාවෙන් කරන ඕනෑම කටයුත්තකි.
 (2) භාණ්ඩ හා සේවා නිෂ්පාදනය සම්බන්ධ ඕනෑම කටයුත්තකි.
 (3) මිනිස් අවශ්‍යතා සපුරාලන භාණ්ඩ හා සේවා නිෂ්පාදනය හෝ සැපයීම ආශ්‍රිත ආර්ථික කටයුත්තකි.
 (4) මිනිස් වුවමනා සපුරාලන කටයුත්තකි.
14. භාණ්ඩ හා සේවා වල මිල ගණන් අඛණ්ඩව ඉහළ යාම හඳුන්වන්නේ ,
 (1) උද්ධමනය ලෙස ය. (2) පොලී අනුපාතය ලෙසයි.
 (3) මිල මට්ටම ලෙසයි. (4) ඉතුරුම් ලෙසය.
15. පහත X නිරුවේ ව්‍යාපාර සංවිධාන ද Y නිරුවේ ඒවායේ ලක්ෂණ ද දැක්වේ
- | X | Y |
|------------------------|--|
| 1 හවුල් ව්‍යාපාර | A. කොටස් නිකුත්වෙන් ප්‍රාග්ධනය සපයාගනී |
| 2 සමුපකාර සමිති | B. රජය මගින් අරමුදල් සපයයි. |
| 3 සංස්ථාපිත සමාගම් | C. වගකීම අසීමිතයි. |
| 4 රාජ්‍ය දෙපාර්තමේන්තු | D. ප්‍රජාතන්ත්‍රවාදී පාලනය |
- X නිරුව ,Y නිරුව සමඟ අනුපිළිවලට ගැලපු විට නිවැරදි පිළිතුර වන්නේ,
 (1) A , B , C , D (2) B, C, D, A
 (3) C, D, A, B (4) D, C, A, B
16. විදුලි බල මණ්ඩලය ,
 (1) දෙපාර්තමේන්තුවකි. (2) රාජ්‍ය සමාගමකි.
 (3) රාජ්‍ය සංස්ථාවකි. (4) පොදු සමාගමකි.
17. සමුපකාර සමිතියක් ලියාපදිංචි කළ යුතු පනත වන්නේ ,
 (1) 2007 අංක 07 දරණ පනත (2) 1918 අංක 06 දරණ පනත
 (3) 1972 අංක 05 දරණ පනත (4) 1890 හවුල් ව්‍යාපාර පනත
18. ව්‍යාපාර නාමය ලියාපදිංචි කිරීමෙන් හවුල් ව්‍යාපාරයකට ලබාගත හැකි වාසියක් නොවන්නේ ,
 (1) නෛතික පුද්ගලභාවයක් ලැබීම (2) ව්‍යාපාරයට අනන්‍යතාවක් ලැබීම
 (3) ණය ලබා ගැනීමේදී පහසුවක් වීම (4) ව්‍යාපාර නාමයේ අයිතිය තහවුරු වීම.

19. වත්කමක ලක්ෂණයක් නොවන්නේ ,
 (1) අතීත ගනුදෙනුවක ප්‍රතිඵලයක් වීම
 (2) ව්‍යාපාරයේ පාලනයට යටත් වීම.
 (3) අනාගතයේදී ව්‍යාපාරයට ආර්ථික ප්‍රතිලාභ ගලා ඒම .
 (4) වර්තමානයේ බැඳීමක් තිබීම.
20. ව්‍යාපාරයක හිමිකම් වෙනස්වීමට බලපාන ගනුදෙනුවක් නොවන්නේ මින් කුමක්ද?
 (1) වත්කම් මිලදී ගැනීම (2) අමතර ප්‍රාග්ධනය යෙදවීම.
 (3) ආදායම් ලැබීම (4) වියදම් දැරීම
21. ලිපි ද්‍රව්‍ය අලෙවි කිරීමේ ව්‍යාපාරයක යෙදෙන නාමල් , රු 100 බැගින් අභ්‍යාස පොත් දුසිමක් ලබා ගැනීමේ ඉන්වොයිසියේ සඳහන් මුදල සටහන් කළ යුතු මූලික පොත වන්නේ,
 (1) මුදල් පොත යි. (2) විකුණුම් ජ'නලය යි
 (3) සුළු මුදල් පොතයි. (4) ගැණුම් ජ'නලයයි
22. “ වැඩි වීම හර, අඩුවීම බැර ” යන ද්විත්ව සටහන් මූලධර්මය නිරූපනය වන ගිණුම වන්නේ,
 (1) ණයගැති ගිණුම (2) බැංකු ණය ගිණුම
 (3) ප්‍රශ්ධන ගිණුම (4) පොලී ආදායම් ගිණුම
23. "රු.25000 ක වැටුප් ගෙවීම " ගනුදෙනුවට අදාළ ගිණුම්කරණ සමීකරණයේ බලපෑම දැක්වෙනුයේ
 (1) රු. 25000 ක් වත්කම අඩුවීම හා රු.25000 ක වත්කම වැඩිවීම.
 (2) රු.25000 ක් වත්කම් අඩුවීම හා රු.25000 ක වගකීම් අඩුවීම.
 (3) රු.25000 ක් වගකීම් අඩුවීම හා රු.25000 ක හිමිකම අඩුවීම.
 (4) රු.25000 ක් වත්කම් අඩුවීම හා රු.25000 ක හිමිකම අඩුවීම.
24. පාවහන් අලෙවි කිරීමේ ව්‍යාපාරයක සිදුවූ ගනුදෙනු දෙකක් පහත දැක්වේ.
 I පාවහන් තොගයක් පියල්ගෙන් ණයට ගැනීම
 II ව්‍යාපාරයේ ප්‍රයෝජනය සඳහා තිබූ මෝටර් රථයක් ණය පදනම මත නිමල්ට විකිණීම.
 මෙම ගනුදෙනු සටහන් කිරීම සඳහා භාවිතා කරන මූලික පොත් පිළිවෙලින් දැක්වෙන පිළිතුර වන්නේ,
 (1) ගැණුම් ජ'නලය හා විකුණුම් ජ'නලය (2) මුදල් පොත හා විකුණුම් ජ'නලය
 (3) ගැණුම් ජ'නලය හා පොදු ජ'නලය (4) මුදල් පොත හා පොදු ජ' නලය
25. සනත්ගේ ව්‍යාපාරයේ සුළු මුදල් අග්‍රිමයේ වටිනාකම රු 5000 කි. සුළුමුදල් භාරකරු සතුව 2022 .01 .01 දින තිබූ මුදල් ශේෂය රු375 කි. එදින සිට සුළු මුදල් අග්‍රිමය රු.6000 දක්වා වැඩි කිරීමට තීරණය කරන ලදී. 2022.01 .01 සුළු මුදල් ප්‍රතිපූර්ණය කිරීමට අදාළ නිවැරදි ද්විත්ව සටහන වන්නේ ,
 (1) මුදල් පොත හර රු. 4625 (2) සුළු මුදල් පොත රු 5625
 සුළු මුදල් පොත බැර රු. 4625 මුදල් පොත බැර රු. 5625
 (3) සුළු මුදල් පොත හර රු. 5625 (4) මුදල් පොත හර රු. 5625
 මුදල් පොත බැර රු 5625 සුළු මුදල් පොත බැර රු. 5025
- 26 . ගිණුම්කරණයේ දී ද්විත්ව කාර්යයන් ඉටු කරන මූලික පොතක් වන්නේ ,
 (1) පොදු ජ' නලය (2) ගැණුම් ජ'නලය
 (3) මුදල් පොත (4) විකුණුම් ජ'නලය
27. " දිලෙන තරු " ක්‍රීඩා සමාජයේ ගනුදෙනු කිහිපයක් පහත දැක්වේ.
 A. ක්‍රීඩාගාරය නඩත්තු කිරීමේ වියදම්
 B. ලී බඩු උපකරණ මිලදී ගැනීම
 C. ක්‍රීඩාගාරයේ විදුලි වියදම
 මෙම වියදම් අතුරෙන් ක්‍රීඩා සමාජයේ ආදායම් ප්‍රකාශනයේ ඇතුළත් කරන වියදම් තෝරන්න.
 (1) A හා B (2) A හා C (3) B හා C (4) A, B, හා C

28. (A) ජංගම නොවන වත්කමක් වන අතර , (B) ජංගම වගකීමකි.
ඉහත A හා B සඳහා ගැළපෙන පිළිතුර පිළිවෙලින් දැක්වෙන පිළිතුර වන්නේ,
(1) ගොඩනැගිලි, උපවින විදුලිය (2) මුදල්, ණය හිමියෝ
(3) ණයගැතියෝ, ණයහිමියෝ (4) මෝටර් රථ, බැංකු ණය
29. ජංගම ගිණුමක් පවත්වාගෙන යාමේ වාසියක් නොවන්නේ මින් කුමක්ද?
(1) පොලී ආදායමක් ලැබීම. (2) වෙක්පත් මගින් ගෙවීම් කළ හැකිවීම
(3) සෘජු ප්‍රේෂණ රැස් කිරීම. (4) ස්ථාවර නියෝග ක්‍රියාත්මක කිරීම
30. වෙක්පත හා සම්බන්ධ ගනු දෙනු වල දී ඊට සම්බන්ධ වන පාර්ශවයක් නොවන්නේ,
(1) අණකරු (2) ආදායකයා (3) ලබන්නා (4) අණ ලදු
31. ස්වාමිපුරුෂයා හා භාර්යාව අතර එකිනෙකාගේ ජීවිතය පිළිබඳ ඇති අයිතියට අදාළ රක්ෂණ මූලධර්මය වන්නේ,
(1) උපරිම විශ්වාසය (2) හානි පූරණය (3) රක්ෂා හිමිකම (4) ඉහත කිසිවක් නොවේ
32. ශ්‍රී ලංකාව තුළ ප්‍රවාහනය සඳහා අවශ්‍ය බණිජ තෙල් ලබා ගැනීමේ අර්බුදය සඳහා පසුගිය කාලයේදී මුහුණ දීමට සිදුවිය. මීට අදාළ ප්‍රවාහන මූලිකාංගය වනුයේ,
(1) මාර්ගය (2) මාධ්‍යය (3) බලය (4) පර්යන්තය
33. කළමනාකරණ කාර්යයක් නොවන්නේ මින් කුමක්ද?
(1) මෙහෙයවීම (2) පාලනය (3) අලෙවිකරණය (4) සංවිධානකරණය
34. වර්තමානය වන විට අන්තර්ජාලය ඔස්සේ සිදුකෙරෙන " පෞද්ගලික අලෙවිය " ඉතා ජනප්‍රිය වෙමින් පවතී. මෙය අයත් අලෙවිකරණ මිශ්‍රයට අදාළ විචල්‍යය වන්නේ
(1) නිෂ්පාදනය (2) මිල (3) ස්ථානය (4) ප්‍රවර්ධනය
35. ව්‍යාපාරයක් විසින් පිරිවැය රු. 1 200 000 ක් වූ මෝටර් රථයක් මිලදී ගත් අතර එහි සුන්බුන් / අගය හා එලදායි ජීවිත කාලය පිළිවෙලින් රු.200 000 ක් හා අවුරුදු 10 ක් විය. මෙම වත්කම සරල මාර්ග ක්‍රමයට ක්‍ෂය කරනු ලබයි නම් ක්ෂය වියදම
(1) රු. 100 000 (2) රු.120 000 (3) රු.200 000 (4) රු.80 000

- පහත සඳහන් තොරතුරු උපයෝගී කරගෙන අංක 35 සිට 40 තෙක් ප්‍රශ්නවලට පිළිතුරු සපයන්න.

තෙළුම්ගේ ව්‍යාපාරයේ 2021.12.31 දිනට ගිණුම් පොත් වලින් උපුටාගත් තොරතුරු කිහිපයක් පහත දැක්වේ.

	රු.
විකුණුම්	800 000
ගැණුම්	400 000
2021.01.01 තොගය	30 000
ගෙන ඒමේ කුලී	10 000
වැටුප් වියදම්	50 000
රක්ෂණ වියදම	20 000
විදුලි ගාස්තු	20 000
ප්‍රවාරණ වියදම්.....	30 000
ගොඩනැගිලි (පිරිවැයට)	700 000
2021.01.01. දිනට ගොඩනැගිලි ක්ෂය වෙන් කිරීම්	140 000
මුදල් ශේෂය	20 000
ණය ගැතියෝ	50 000

අමතර තොරතුරු

- ගොඩනැගිලි වාර්ෂිකව 10% බැගින් සරල මාර්ග ක්‍රමයට ක්ෂය කරනු ලැබේ.
- 2021.12.31 දිනට ඉතිරි නොගය රු.40 000 ක් විය.

36. මෙම ව්‍යාපාරයේ 2021.12.31 දිනෙන් අවසන් වර්ෂය සඳහා විකුණුම් පිරිවැය වන්නේ,
(1) රු. 430 000 (2) රු. 440 000 (3) රු. 410 000 (4) රු.400 000

37. මෙම ව්‍යාපාරයේ 2021.12.31 දිනෙන් අවසන් වර්ෂය සඳහා දළ ලාභය වන්නේ,
(1) රු. 400 000 (2) රු. 390 000 (3) රු. 360 000 (4) රු. 370 000

38. මෙම ව්‍යාපාරයේ 2021.12.31 දිනට ගොඩනැගිලිවල ශුද්ධ අගය කොපමණද?
(1) රු. 560 000 (2) රු. 490 000 (3) රු. 630 000 (4) රු. 700 00

39. මෙහි බෙදා හැරීමේ වියදමක් හා පරිපාලන වියදමක් පිළිවෙළින් දැක්වෙන පිළිතුර තෝරන්න
(1) විදුලි ගාස්තු, වැටුප් (2) විදුලි ගාස්තු, රක්ෂණ වියදම්
(3) ප්‍රවාරණ වියදම් , රක්ෂණ වියදම් (4) රක්ෂණ වියදම් , වැටුප්

40. 2021.12.31 දිනට ජංගම වත්කම් වල වටිනාකම වන්නේ,
(1) රු. 70 000 (2) රු.50 000 (3) රු.110 000 (4) රු. 20 000



ඌව පළාත් අධ්‍යාපන දෙපාර්තමේන්තුව
ஊவா மாகாண கல்வித் திணைக்களம்
Uva Provincial Department of Education

පෙරහුරු පරීක්ෂණය - 2021 (2022)



11 ශ්‍රේණිය	ව්‍යාපාර හා ගිණුම්කරණ අධ්‍යයනය - II	කාලය පැය 2 යි.
-------------	-------------------------------------	----------------

සැලකිය යුතුයි,

- පළමු ප්‍රශ්නය අනිවාර්යයි.
- i කොටසින් ප්‍රශ්න දෙකක්ද , ii කොටසින් ප්‍රශ්න දෙකක්ද , ඇතුළුව ප්‍රශ්න පහකට (5) පිළිතුරු සපයන්න.

01 පහත සිද්ධිය ඇසුරෙන් ප්‍රශ්න අංක i සිට x තෙක් පිළිතුරු සපයන්න.

ව්‍යවසායකත්ව සංවර්ධන වැඩසටහන යටතේ පවත්වන ලද "ඇත්තුරියම් මල් වගාව " සම්බන්ධව මාස 03ක පාඨමාලාවක් සාර්ථකව නිම කරන ලද සාරංග එම දැනුම උපයෝගී කරගෙන තම නිවසට යාබදව ඇත්තුරියම් පැළ තවානක් ආරම්භ කළේය. එහිදී ඔහු තමා විසින් ඉතිරිකරගත් රු.100 000 ක මුදලක් යෙද වූ අතර ව්‍යවසාය සංවර්ධන සහන පොලී ණය යටතේ ලංකා බැංකුවෙන් රු.200 000 ක ණය මුදලක් ද ලබා ගැනීමට හැකිවිය. ඔහු තම ව්‍යාපාරය "සාර මල් " ලෙස නම් කරන ලදී.

දිනෙන් දින ඉහළ යන ඉල්ලුම නිසා තම මිතුරෙකු වූ රංගන ද තම ව්‍යාපාරයට සම්බන්ධ කර ගන්නා ලදී. මෙහිදී වගා මාධ්‍ය ලෙස භාවිතා කරන පොල්ලෙලි සකස් කිරීම පිළිබඳ මතා දැනුමක් රංගන සතුවිය. රංගන සතු පොල් ලෙලි සකස් කිරීම සඳහා භාවිතා කරන රු.130 000 ක් වටිනා යන්ත්‍රය ව්‍යාපාරයට යොදවන ලදී. නව බැංකොක් වර්ගයේ ප්‍රභේද රැසක් ඔවුන් සතු විය. එසේම සමාජ මාධ්‍ය ජාලා හරහා ඔවුන් තම නිෂ්පාදන online ක්‍රමයටද අලෙවි කරන්නට විය. ඔවුන්ගේ බැංකු ජංගම ගිණුම එහිදී වඩාත් ප්‍රයෝජනවත් විය. එමගින් දිනෙන් දින ඉහළ යන ඉල්ලුම නිසා රු. 20 000 බැගින් වූ මාසික වෙනත්‍යක් ගෙවමින් සේවකයන් පස් දෙනෙක් බඳවා ගන්නා ලදී. මෙම පැළ තවාන බදුල්ල - කොළඹ මාර්ගය ආසන්නයේ පැවතීම නිසා නිරතුරුවම ගනුදෙනුකරුවන්ගෙන්ද අඩුවක් නොවීය.

- i (අ) සාරංග ආරම්භ කළ ව්‍යාපාරය කුමන ව්‍යාපාර සංවිධාන වර්ගයකට අයත්ද?
(ආ) එම ව්‍යාපාර සංවිධානයේ වාසි 2 ක් ලියන්න.
- ii (අ) රංගන සම්බන්ධ වීමෙන් පසු මෙම ව්‍යාපාර සංවිධාන වර්ගය කුමක්ද?
(ආ) "සාර මල්" ව්‍යාපාරය ලියාපදිංචි කළ යුතුද? හේතු දක්වන්න.
- iii (අ) නිෂ්පාදිතයේ ස්වභාවය අනුව මෙම ව්‍යාපාරය කුමන වර්ගයට අයත් වේද?
(ආ) පරිමාණය අනුව මෙම ව්‍යාපාරය කුමන වර්ගයට අයත් වේද?
- iv (අ) "සාර මල් " ව්‍යාපාරයේ ශක්තීන් 2 ක් ලියන්න.
(ආ) "සාරමල්" ව්‍යාපාරයේ අවස්ථා 2 ක් ලියන්න.
- v (අ) මෙම ව්‍යාපාරයේ ගනු දෙනු සටහන් කළ හැකි මූලික පොත් 2ක් ලියන්න
(ආ) එම මූලික පොත් වලට අදාළ මූලාශ්‍ර ලේඛන 2 ක් නම් කරන්න.
- vi (අ) "සාර මල්" ව්‍යාපාරය ලියා පදිංචි කිරීමේ බලධාරියා කවුද?
(ආ) "සාර මල් " ව්‍යාපාරය ලියා පදිංචි කිරීමේ පනත කුමක්ද?
- vii (අ) "සාර මල්" ව්‍යාපාරය ලියා පදිංචි කිරීමෙන් ලබා ගත හැකි වාසි 2 ක් ලියන්න.
(ආ) "සාර මල් " ව්‍යාපාරයට සම්බන්ධ බාහිර පරිසර සාධක 2 ක් ලියන්න.
- viii (අ) සාරංග ප්‍රාග්ධනය යෙදවීමට අදාළ ද්විත්ව සටහන ලියන්න.
(ආ) රංගන ප්‍රාග්ධනය යෙදවීමට අදාළ ද්විත්ව සටහන ලියන්න.
- ix (අ) හවුල් ගිවිසුමක් යනු කුමක්ද?
(ආ) මෙම ව්‍යාපාරයේ දැකිය හැකි ජංගම නොවන වත්කමක් හා ජංගම නොවන වගකීමක් ලියන්න.
- x (අ) මෙම ව්‍යාපාරයේ පහත සඳහන් ගනුදෙනු ගිණුම්කරණ සමීකරණයක දක්වන්න
 - සාරංග විසින් ප්‍රාග්ධනය ලෙස රු.100 000 ක මුදල් යෙදවීම.
 - රංගන විසින් ප්‍රාග්ධනය ලෙස රු. 130 000 වටිනා යන්ත්‍රයක් ගෙනඒම.

I - කොටස

- 02.(i) (අ) ලාභ අපේක්ෂිත ව්‍යාපාරයක පොදුවේ දැකිය හැකි ප්‍රධාන අරමුණු 2 ක් ලියන්න.
 (ආ) මෙම ප්‍රධාන අරමුණු ඉටු කර ගැනීමේදී ව්‍යාපාරයකට ඇති ඉලක්කයක් හෙවත් උප අරමුණක් ලියන්න.
- (ii) (අ) නිෂ්පාදන සාධක 4 නම් කරන්න.
 (ආ) ව්‍යාපාරයකට ඇල්මැනි පාර්ශවයන් 2 ක් නම් කර ඔවුන්ගේ අරමුණ බැගින් ලියන්න.
- (iii) (අ) ව්‍යාපාරයක අභ්‍යන්තර පරිසරයට අයත් විචල්‍යයන් 2 ක් ලියන්න.
 (ආ) බාහිර පරිසර බලවේගයක් වන ගෝලීය පරිසරයෙන් සිදුවන අහිතකර බලපෑම් 2 ක් ලියන්න.
- (iv) (අ) හවුල් ව්‍යාපාර සංවිධාන ක්‍රමයේ අවාසි 2 ක් ලියන්න.
 (ආ) සංස්ථාපිත සමාගම් වල වාසි 2ක් සඳහන් කරන්න.

(ලකුණු 08)

03. (i) පහත ප්‍රකාශ සත්‍ය ද අසත්‍ය ද යන්න දක්වන්න.

- නැවත විකිණීමේ අරමුණින් නිෂ්පාදිත මිලට ගැනීම තොග වෙළඳාම ලෙස හැඳින්වේ.
 (.....)
- රටක් ඇතුළත විවිධ පාර්ශව අතර සිදුවන වෙළඳ කටයුතු සියල්ල සිල්ලර වෙළඳාම ලෙස හැඳින්වේ.
 (.....)
- ශ්‍රී ලංකාවේ නිපදවන නිම් ඇඳුම් විදේශීය රටවලට අපනයනය කිරීමෙන් විදේශ විනිමය උපයා ගත හැක.
 (.....)
- ශ්‍රී ලංකාවට මැද පෙරදිග රටවලින් බණිජ තෙල් ආනයනය කිරීම සඳහා විදේශ විනිමය අවශ්‍ය වේ.
 (.....)

(ලකුණු 02)

(ii) ශ්‍රී ලංකාවේ ඇති මිනිරන් සම්පත අමුද්‍රව්‍ය ලෙස අපනයනය කිරීම වෙනුවට ඒ ආශ්‍රීත නිෂ්පාදනයන් සිදු කොට ඒවා අපනයනය කිරීම තුළින් රට තුළට විදේශ විනිමය ගලා ඒම වර්ධනය කර ගත හැකි සේම රැකියා නියුක්තියද වැඩි කළ හැකිය. ඒ තුළින් ආදායම් ව්‍යාප්තිය සහ ජනතාවගේ ජීවන තත්ත්වය උසස් කිරීමට පියවර ගත හැකිය. එවිට ඉතුරුම් වර්ධනය වීම හා ඒ හරහා ආයෝජනය සඳහා යෙදවිය හැකි මුදල් ප්‍රමාණය ඉහළ යාම තුළින් ආර්ථික සංවර්ධනයට ද දායක විය හැකිය.

(අ) ඉහත ප්‍රකාශයේ සඳහන් ආර්ථික පරිසර සාධක 2 ක් ලියන්න.

(ආ) ශ්‍රී ලංකාවට විදේශ විනිමය උපයා ගැනීමට සිදු කළ හැකි ක්‍රියාකාරකම් සඳහා ඔබගේ යෝජනා 2 ක් දක්වන්න.

(ලකුණු 04)

(iii) (අ) ව්‍යාපාරවලට අදාළ උපකාරක සේවා 2 ක් ලියන්න

(ආ) වාණිජ බැංකුවල පවත්වාගෙන යා හැකි ගිණුම් වර්ග 2 ක් ලියන්න.

(ලකුණු 02)

04. (i) (අ) චෙක්පතක් රේඛනය කළ හැකි ආකාර 2 නම් කරන්න.

(ආ) චෙක්පතක් පිටසන් කිරීම යනුවෙන් කුමක් හඳුන්වයි ද?

(ඉ) ලී බඩු අලෙවි කිරීමේ ව්‍යාපාරයක නිරත අනුභව විපේක්ෂිත තම ව්‍යාපාරය සඳහා ජයසූරිය ලී බඩු නිෂ්පාදකයන්ගෙන් මිලදී ගත් රු 200 000 ක වටිනාකමක් ගෙවීම සඳහා බණ්ඩාරවෙල ලංකා බැංකුවේ පවත්වාගෙන යන ජංගම ගිණුමට අදාළව චෙක්පතක් ජයසූරිය වෙත නිකුත් කරන ලදී. මෙම චෙක්පතට අදාළව අණකරු, ආදායකයා, හා අණලදු නම් කරන්න.

(ලකුණු 03)

(ii) (අ) සන්නිවේදන ක්‍රියාවලිය ඇඳ දක්වන්න.

(ආ) සන්නිවේදනයේ ස්වරූප 2 ක් නම් කර ඊට අදාළ සන්නිවේදන මාධ්‍ය සඳහා නිදසුනක් බැගින් ලියන්න. (ලකුණු 02)

(iii) (අ) ගුවන් ප්‍රවාහනයට අදාළ ප්‍රවාහන මූලිකාංග සඳහා උදාහරණය බැගින් ලියන්න.

මූලිකාංගය

උදාහරණය

.....

.....

.....

.....

.....

.....

.....

.....(ලකුණු 02)

(iv) පුද්ගලයන්ට ආයෝජනයන් සිදුකිරීම සඳහා විවිධ ආයෝජන මාර්ග පවතී. ඔබ කැමති ආයෝජන මාර්ගයක් සඳහන් කරන්න.

(ලකුණු 01)

05. (i) පහත සඳහන් ගනුදෙනු මුදල් පොතක ඇතුළත් කර තුලනය කරන්න.
1. 2022 .01.01 (ල . අ. 01) රු.500 000 ක මුදලක් ප්‍රාග්ධනය ලෙස යෙදවීම
 2. 2022 .01.06 (ල . අ. 02) අත්පිට විකුණුම් රු. 150 000 යි
 3. 2022 .01.10 (ව. අ 010) අත්පිට ගැනුම් රු. 200 000 යි
 4. 2022 . 01.14(ල.අ. 03) ණය ගැතියන්ගෙන් රු. 18000 ක මුදලක් ලද අතර රු.2000 ක වට්ටමක් දෙන ලදී.
 5. 2022 .01.20 (ව. අ. 020) රු.30000 ක් වටිනා ණය හිමියෙකු ණය පියවීමේ දී 5% ක වට්ටමක් ලැබුණි.
 6. 2022.01.28 (ව.අ. 030) විදුලි ගාස්තු ගෙවීම රු. 3000 යි.

(ලකුණු 04)

- (ii) පහත සඳහන් ගනුදෙනු සඳහා ද්විත්ව සටහන් ලියා දක්වන්න.
1. රු.50 000 ක බැංකු ණය මුදලක් ලබා ගැනීම.
 2. රු.10 000 ක ණය හිමියෙකුට චෙක්පතකින් ගෙවීම.
 3. රු.5000 ක සුළු මුදල් අග්‍රිමය ලබා දීම.
 4. රු.3000 ක මුදලක් පෞද්ගලික ප්‍රයෝජනයට ලබා ගැනීම.

(ලකුණු 04)

- (iii) (අ) පහත දැක්වෙන තොරතුරු විකුණුම් ජ'නලයක දක්වන්න.

1. 2022 .01 .05 ඉන්වොයිස් අංක 101 යටතේ නාමල්ට ණයට විකුණුම් රු.20000 ක් වන අතර එහිදී 5% ක චෙළඳ වට්ටමක් ලබා දෙන ලදී.
2. 2021.01.10 ඉන්වොයිස් අංක 102 යටතේ කපිලට ණයට විකුණුම් රු. 8000 යි

(ආ) ගැනුම් ජ' නලය යනු කුමක්ද? එහිදී භාවිතා කරන මූලාශ්‍ර ලේඛනය කුමක්ද?

(ලකුණු 04)

06. (i) පහත දැක්වෙන ගිණුම්කරණ වැරදි නිවැරදි කරන්න.

1. රු.20000 ක ගැනුම් ඉන්වොයිසියක් පොත් වලින් සම්පූර්ණයෙන්ම මග හැරී ඇත.
2. රු.3000 ක දුන් වට්ටම් ණයගැති ගිණුමේ නිවැරදිව ලියා ඇතත් දුන් වට්ටම් ගිණුමේ දෙවරක් හර කර ඇත.

(ලකුණු 04)

- (ii) අංජනගේ ව්‍යාපාරයේ 2022.01.31 න් අවසන් මාසයේ බැංකු ගිණුමේ අවසාන ශේෂය වූ රු 22500 සමඟ බැංකු ප්‍රකාශයේ ශේෂය එකඟ නොවීය. පසුව කරන ලද විමර්ශනයේ දී වෙනසට හේතු සොයා ගන්න ලද අතර ඒවා පහත දැක්වේ.

1. බැංකු ගිණුමේ සටහන් නොවූ බැංකුවට ලද සෘජු ණය ගැති ප්‍රේෂණ රු. 17500 යි.
2. බැංකුව අය කළ රු. 1000 ක බැංකු ගාස්තු බංකු ගිණුමේ සටහන්ව නැත.
3. ස්ථාවර නියෝග මත ගෙවා තිබූ රු. 8000 ක රක්ෂණ වාරිකය බැංකු ගිණුමේ සටහන් වී නැත.
4. මාසය තුළ නිකුත් කළ රු. 10000 ක චෙක්පත් මෙතෙක් බැංකුවට ඉදිරිපත් වී නැත.
5. මාසය තුළ තැම්පත් කළ රු. 12000 ක චෙක්පත් මෙතෙක් නිශ්කාශනය වී නොමැත.

අවශ්‍ය වන්නේ,

(අ) 2022 .01 . 31 දිනට ව්‍යාපාරයේ බැංකු ගිණුම සංශෝධනය කිරීම

(ආ) 2022 .01 . 31 දිනට බැංකු සැසඳුම් ප්‍රකාශය පිළියෙල කිරීම

(ලකුණු 06)

- (iii) “ මිණිමුතු ” යෙවන සමාජයේ සාමාජිකයන් ගණන 100 කි. එක් අයෙකුගේ වාර්ෂික සාමාජික මුදල රු.1000 කි. 2021 වර්ෂය තුළ සාමාජිකයන් 8 දෙනෙකු වර්ෂයට අදාළ සාමාජික මුදල් ගෙවා නැත. 2021 වර්ෂයේ ආදායම් ප්‍රකාශය තුළ හඳුනාගත යුතු සාමාජික මුදල් ආදායම කොපමණද?

(ලකුණු 02)

07. පාඨලිගේ ව්‍යාපාරයේ 2021.12.31 දිනට ශේෂ පිරික්සුම පහත දැක්වේ.

විස්තරය	හර	බැර
විකුණුම්.....	400 000	
ගැනුම්.....	190 000	
2021. 01. 01. තොගය.....	10 000	
ගෙන ඒමේ කුලී.....	5 000	
රක්ෂණ ගාස්තු	15 000	
විදුලි වියදම.....	12 000	
ප්‍රචාරන වියදම්	15 000	
දුන් වට්ටම්	3 000	
ලද වට්ටම්		5 000
10% බැංකු ණය		50 000
බැංකු ණය පොලී	5 000	
මෝටර් රථ (පිරිවැයට)	500 000	
ලී බඩු උපකරණ (පිරිවැයට)	50 000	
ණය ගැතියෝ	20 000	
ණය හිමියෝ		30 000
මුදල්	25 000	
කඩ කුලී වියදම්	30 000	
ප්‍රාග්ධනය		395 000
	880 000	880 000

අතිරේක තොරතුරු,

- 2021.12.31 දිනට අවසන් තොගය රු. 20 000 කි.
- මෝටර් රථ සහ ලී බඩු වැර්ෂකව 10% බැගින් ක්ෂය කළ යුතු වේ.
අවශ්‍ය වන්නේ,
(i) 2021.12.31 දිනෙන් අවසන් වර්ෂය සඳහා පාඨලිගේ ව්‍යාපාරයේ ලාභ හෝ අලාභ ප්‍රකාශනය
(ii) 2021.12.31 දිනට මූල්‍ය තත්ත්ව ප්‍රකාශනය

(ලකුණු 12)



LOL.Lk
Learn Ordinary Level

විභාග ඉලක්ක පහසුවෙන් ජයගන්න පසුගිය විභාග ප්‍රශ්න පත්‍ර



- Past Papers
 - Model Papers
 - Resource Books
- for G.C.E O/L and A/L Exams



විභාග ඉලක්ක ජයගන්න
Knowledge Bank



Master Guide

WWW.LOL.LK



**CASH
ON**

DELIVERY



Whatsapp contact
+94 71 777 4440

Website
www.lol.lk



**Order via
WhatsApp**

071 777 4440